

മധുരമായ കുട്ടികളേ - സത്യമായ ശാന്തിയുടെ അനുഭൂതി ചെയ്യുന്നതിനായി ഈ ശരീരത്തിൽ നിന്നും വേറിട്ടിരിക്കൂ, എപ്പോൾ ആഗ്രഹിക്കുന്നുവോ ഈ ശരീരമാകുന്ന വാദ്യത്തെ മുഴക്കൂ, എപ്പോൾ ആഗ്രഹിക്കുന്നുവോ ഇതിൽ നിന്നും വേറിട്ടിരിക്കൂ.

ചോദ്യം - സ്നേഹസാഗരനായ ശിവബാബയുടെ സ്നേഹത്തിന്റെ അത്ഭുതമെന്താണ്?

ഉത്തരം - സ്നേഹസാഗരനായ ശിവബാബ കുട്ടികൾക്ക് സ്നേഹത്തോടെയുള്ള പഠിപ്പ് നൽകി, തനിക്കു സമാനം അതി മധുരവും അതി സ്നേഹിയുമാക്കി മാറ്റുന്നു. ബാബയുടെ സ്നേഹത്തിന്റെ അത്ഭുതമിതാണ്, അതിലൂടെ നിങ്ങൾ പുഷ്പരായ ലക്ഷ്മി-നാരായണൻ സമാനമായി മാറുന്നു, ആരുടെ ദർശനത്തിനായാണോ മനുഷ്യർ ഇന്നും തിരക്ക് കൂട്ടുന്നത്. ബാബ വന്നിരിക്കുന്നത് തന്നെ മനുഷ്യനിൽ നിന്നും ദേവത, പുജാരിയിൽ നിന്നും പുജനാക്കുവാനാണ്.

ഗീതം - അങ്ങ് സ്നേഹസാഗരനാണ്.....

ഓംശാന്തി. ഈ സമയത്ത് കുട്ടികൾക്ക് ജ്ഞാനത്തിന്റെ മൂന്നാമത്തെ നേത്രം ലഭിച്ചിരിക്കുന്നു അതായത് ആത്മാവിന്റെ നേത്രം തുറന്നിരിക്കുകയാണ്. ത്രിനേത്രി എന്ന് പറയാറുണ്ടല്ലോ. ഇതിനെ മൂന്നാമത്തെ നേത്രത്തിന്റെ കഥ എന്നും പറയുന്നു. വാസ്തവത്തിൽ രാജ്യപദവി പ്രാപ്തമാക്കാനായുള്ള ഒരേയൊരു പേരാണ് രാജയോഗം. രാജ്യപദവി നൽകുന്ന ആളോടും, രാജ്യപദവിയോടുമുള്ള യോഗത്തിനെത്തന്നെയാണ് മന്മനാഭവ, മദ്ധ്യാജീഭവ എന്നു പറയുന്നത്. എന്നെ ഓർമ്മിക്കൂ, തന്റെ സ്വരൂപത്തെ ഓർമ്മിക്കൂ. ബാബ സംസ്കൃതത്തിലുള്ള ഗീതയല്ല കേൾപ്പിക്കുന്നത്. ബാബ എന്താണ് കേൾപ്പിക്കുന്നതെന്നും ശാസ്ത്രങ്ങളിൽ എന്താണെന്നും കുട്ടികൾക്ക് അറിയാം. ബാബ സ്നേഹസാഗരനാണ്, അതുകൊണ്ട് തന്നെയാണ് ഏറ്റവും സ്നേഹിയായ ബാബയെ എല്ലാവരും ഓർമ്മിക്കുന്നത്. കുട്ടികളെ സദാ സുഖിയാക്കണമെന്ന് ബാബക്കറിയാം, ഈ ദാദ സദാ സുഖിയായിരുന്നു, അവർക്ക് ദുഃഖമൊന്നുമുണ്ടായിരുന്നില്ല. എന്നാലും ബാബ വന്ന് എന്ത് സുഖമാണ് നൽകുന്നതെന്ന് ഇവർക്ക് അറിയുമായിരുന്നില്ല. ഇപ്പോൾ നിങ്ങൾ അതിന്റെ അനുഭവിക്കുകയായിരിക്കുന്നു. ബാബ വന്ന് സദാ സുഖിയും സദാ ശാന്തവുമാക്കി മാറ്റുന്നു. സമ്പത്തിലൂടെയാണ് സുഖമുണ്ടാകുന്നത്. ബാബ വന്ന് സമ്പത്ത് നൽകുന്നു. ചില ധനവാന്മാർ കുട്ടികൾക്ക് സമ്പത്തും നൽകുന്നു, അവരെ സുഖിയാക്കിയും മാറ്റുന്നു. എന്നാലും അവർക്ക് ശാന്തി നൽകുവാൻ സാധിക്കില്ലല്ലോ. എല്ലാവരും ശാന്തി ആഗ്രഹിക്കുന്നുണ്ട്. സന്യാസിമാരും മനസ്സിന്റെ ശാന്തി വേണമെന്ന് പറയുന്നുണ്ട്. എന്തുകൊണ്ടെന്നാൽ മനസ്സും ബുദ്ധിയും ആത്മാവിലാണ്. അപ്പോൾ മനസ്സിന് എങ്ങനെ ശാന്തി ലഭിക്കുമെന്നാണ് ചോദിക്കുന്നത്. ബാബ മനസ്സിലാക്കിത്തരുന്നു, ആരാണ് ആത്മാവിനെ അശാന്തമാക്കിയത്. മറ്റുള്ളവർ പറയുന്നതിതാണ്, ആത്മാവ് സുഖ-ദുഃഖത്തിൽ നിന്നും വേറിട്ട ഒന്നാണ്. അഭോക്താവാണ്, ചിന്താമുക്തനാണ്. മനസ്സും ബുദ്ധിയും ആത്മാവിന്റെ തന്നെ സൂക്ഷ്മ ശക്തികളാണെന്ന് അവർ അറിയുന്നില്ല. അശാന്തമാക്കുന്നത് മായയാണ്. ആത്മാവിന്റെ സ്വർമ്മം ശാന്തിയാണ്. ബാക്കി ഇത് ശരീരമാണ്, എന്നാലും എത്രത്തോളം ശാന്തമായിരിക്കുവാൻ സാധിക്കും. സന്യാസിമാരുടേത് ഹഠയോഗമാണ്. ഗൃഹയ്ക്കുള്ളിലേക്ക് പോകുന്നു. ഇവിടെയാണെങ്കിൽ ബാബ നമുക്ക് സഹജമായിത്തന്നെ ജ്ഞാനം നൽകുന്നു. കർമ്മയോഗമാണല്ലോ. ശാന്തി രാത്രിയിലും ലഭിക്കുന്നുണ്ട്. ശരി, ആത്മാവായ ഞാൻ ഈ ശരീരത്തിലൂടെ ജോലി ചെയ്യുന്നുണ്ടോ, ഇല്ലയോ എന്നുള്ളത് എന്റെ കൈയിലാണ്. ഞാൻ ശരീരമാകുന്ന വാദ്യം മുഴക്കുന്നില്ല. സ്വയത്തെ വേറിട്ട ആത്മാവെന്നു മനസ്സിലാക്കണം, ഇതിൽ കണ്ണുകളടച്ച് ഇരിക്കേണ്ടതായ കാര്യമില്ല. ആത്മാവ് ഈ കണ്ണുകളിലൂടെയാണ് എല്ലാം കാണുന്നത്. ആത്മാവിന് എല്ലാം കാണുന്നതിനായി കണ്ണുകൾ ആവശ്യമാണ്. ബാക്കി നാവിലൂടെ ജോലികളൊന്നും ചെയ്യാൻ സാധിക്കില്ലല്ലോ. കേവലം വെറുതെ ഇരിക്കുന്നതിലൂടെ ഒരു പ്രയോജനവുമില്ലല്ലോ. ബാബയുടെ ഓർമ്മയിലൂടെയാണ് പ്രയോജനമുള്ളത്. സർവ്വശക്തനുമായി യോഗമില്ലെങ്കിൽ യാതൊരു പ്രയോജനവുമില്ല. യോഗത്തെയാണ് അഗ്നി എന്നു പറയുന്നത്. ഇതിനെ യുദ്ധമൈതാനമെന്നു പറയുന്നു. മായയുടെ മേൽ വിജയം പ്രാപിക്കുവാനുള്ള മൈതാനമാണ്. യോഗത്തിലൂടെയാണ് നിങ്ങളുടെ ആയുസ്സ് വർദ്ധിക്കുന്നത്. ഇതിലൂടെ വികർമ്മവും നശിക്കുന്നു. വളരെയധികം സന്തോഷവുമുണ്ടാകുന്നു. ബാബയെ ഓർമ്മിച്ച്-ഓർമ്മിച്ച് ബാബയുടെ അടുത്തേക്ക് എത്തിച്ചേരുന്നു, എല്ലാം ഡ്രാമയാണെങ്കിലും ബാബ ഓരോ കാര്യങ്ങളും മനസ്സിലാക്കിത്തരുന്നു. ബാബയെ ഓർമ്മിച്ചുകൊണ്ടിരിക്കൂ, അതിനോടൊപ്പം സേവനവും ചെയ്യണം. എന്തുകൊണ്ടെന്നാൽ നിങ്ങൾ ഹഠയോഗികളല്ല. നിങ്ങൾക്ക് ശരീരം ലഭിക്കുന്നത് കർമ്മം ചെയ്യുന്നതിനായാണ്.

നിങ്ങൾക്കറിയാം ആദ്യം ആത്മാക്കൾ സതോപ്രധാനമായിരിക്കുന്നു. പിന്നീട് സതോ രജോ തമോവി ലേക്ക് വരുന്നു. ഇപ്പോൾ ആരംഭം മുതൽക്കു തന്നെ എല്ലാവരും തമോപ്രധാനമാണ്. ചില നല്ല ആത്മാക്കു ലുണ്ടെങ്കിൽ അവരുടെ പേര് പ്രശസ്തമാകുന്നു. എന്നാൽ അവസാനം വരുന്നവർക്ക് ശക്തി കുറയുന്നു. ആദ്യമെല്ലാം ആത്മാക്കൾക്ക് കൂടുതൽ ശക്തിയായിരിക്കും. ബാബ സ്നേഹത്തിന്റെ സാഗരമാണ്, ബാബ യുടെ സ്നേഹം വളരെയധികം ആകർഷിക്കുന്നു. ഈ ലക്ഷ്മി-നാരായണൻ നോക്കൂ വളരെയധികം ആകർഷിക്കുന്നത്. അവരെ ഇത്രയും മധുരമാക്കി മാറ്റിയതാരാണ്? ഇതൊന്നും ആർക്കും തന്നെ അറിയില്ല. ആരാനോ സ്വയം പുഷ്പരായിരുന്നത്, അവരാണ് പുഷ്പാരിയാകുന്നത്. നിങ്ങളുടെ മമ്മാ-ബാബയ്ക്കു പോലും അറിയില്ല. ഇപ്പോൾ അറിഞ്ഞതിലൂടെ കണ്ണു തുറന്നു. ആഹാ! നമ്മൾ തന്നെയാണ് ദേവതകൾ. ഭഗവാൻ നിങ്ങളെ ഉണർത്തുന്നു. മായയ്ക്കു മേൽ വിജയം പ്രാപിക്കാനുള്ള യുക്തിയാണ് മനസ്സിലാക്കി ത്തരുന്നത്. ബാക്കി ആയുധങ്ങളുടെ ആവശ്യമില്ല. മായ എന്ന് എന്തിനെയാണ് പറയുന്നതെന്നു പോലും മനുഷ്യർക്കു അറിയില്ല. തീർത്തും വിവേകഹീനരാണ്. അത്രയ്ക്കും കല്ലു ബുദ്ധിയാകുമ്പോഴാണ് ബാബ വന്ന് പവിഴബുദ്ധികളാക്കുന്നത്. ലക്ഷ്മി-നാരായണനാണ് ഏറ്റവും പ്രിയപ്പെട്ടത്. എന്നാൽ ഈ സമയത്ത് എല്ലാവരും തമോപ്രധാനമാണ്. പരമാത്മാവിനെക്കുറിച്ച് അറിയാത്തതിനാൽ കല്ലിനെയും മുളളിനെയും ഓർമ്മിച്ചുകൊണ്ടിരിക്കുന്നു. ബ്രഹ്മാ, വിഷ്ണു, ശങ്കരനെയും അറിയുന്നില്ല. അവർ സൂക്ഷ്മ വതനവാസി കളാണ്. ലക്ഷ്മി-നാരായണനെ ദൈവീക ഗുണങ്ങളുള്ള മനുഷ്യർ എന്നു പറയുന്നു. സത്യയുഗത്തിന്റെ ആദിയിൽ കൃഷ്ണൻ ദൈവീക ഗുണങ്ങളുള്ളവരായിരുന്നു. കൃഷ്ണനെ വളരെ സ്നേഹിക്കുന്നുണ്ട്, ഊഞ്ഞാലിൽ ആട്ടുന്നു. അഥവാ കൃഷ്ണൻ ദ്വാപരയുഗത്തിലാണ് വരുന്നത് എങ്കിൽ രാമനെ ഊഞ്ഞാ ലിൽ ആടിക്കണമായിരുന്നു. എന്നാൽ രാമനെ ഒരിക്കലും അങ്ങനെ ഊഞ്ഞാലിൽ ആടിക്കുന്നതായി കണ്ടിട്ടില്ല. നിങ്ങൾക്കറിയാം ആത്മാവ് ഒരു ശരീരം ഉപേക്ഷിച്ചു കഴിഞ്ഞാൽ പെട്ടെന്നു തന്നെ അടുത്ത ശ രീരമെടുക്കാൻ ഒട്ടും താമസിക്കാറില്ല. ഏറ്റവും തീവ്രഗതിയിൽ സഞ്ചരിക്കുന്നത് ആത്മാവാണ്. സെക്കന്റ് പോലും എടുക്കാറില്ല. ഇതിനെക്കാളും തീക്ഷ്ണമായ റോക്കറ്റ് മറ്റൊന്നില്ല. ബാക്കി എല്ലാം തന്നെ ഭൗതി കമായ കാര്യങ്ങളാണ്.

അങ്ങ് സ്നേഹസാഗരനാണ്, ഇത് ഒരേയൊരു ഭഗവാന്റെ മഹിമയാണ്. തീർച്ചയായും എന്തെങ്കിലും ചെയ്തതു കൊണ്ടല്ലേ മഹിമ പാടുന്നത്. ഇപ്പോൾ നിങ്ങൾ കുട്ടികൾക്കറിയാം ശിവബാബ സ്നേഹത്തിന്റെ സാഗര നാണ്. ബാബയുടെ സ്നേഹത്തിന്റെ അത്ഭുതമാണ്, ബാബ നമുക്ക് പഠിപ്പ് നൽകി നമ്മെ ലക്ഷ്മി-നാരായ ണനാക്കി മാറ്റുന്നു, അവരും എത്ര സ്നേഹികളാണ്. അവരുടെ ദർശനത്തിനായി എത്ര മനുഷ്യരാണ് പോകുന്നത്. ശ്രീനാഥ ദ്വാരയിൽ ദർശനത്തിനായി വടി ഉപയോഗിച്ചാണ് തടഞ്ഞു നിർത്തുന്നത്, അത്രയ്ക്ക് തിരക്കുണ്ടാകുന്നു. ബാബ പറയുന്നു, നിങ്ങൾ കുട്ടികളെയും ഇവരെപ്പോലെ വളരെയധികം മധുരവും സ്നേഹിയുമാക്കി മാറ്റുന്നു. നിങ്ങൾ തന്നെയായിരുന്നു ദേവിദേവതകൾ. ഹം സൊ, സൊ ഹം എന്നു പറ യാറില്ലേ. നമ്മൾ ബാബയുടെ മക്കൾ തന്നെയായിരുന്നു ദേവീദേവതകൾ, പിന്നീട് നമ്മൾ തന്നെ വീണ്ടും ക്ഷത്രിയരായിത്തീരുന്നു. ബാക്കി ആത്മാവ് തന്നെയാണ് പരമാത്മാവെന്നും, പരമാത്മാവു തന്നെയാണ് ആത്മാവെന്നുമുള്ള കാര്യം തന്നെയില്ല. നമ്മൾ പുഷ്പ ദേവീദേവതകൾ പിന്നീട് 84 ജന്മങ്ങളെടുക്കുന്നു. നമ്മൾ ദേവതകളുടെ രണ്ടു കലകൾ കുറഞ്ഞു പോയി ക്ഷത്രിയരായി പിന്നീട് വൈശ്യരായപ്പോൾ വീണ്ടും രണ്ടു കല കുറഞ്ഞു പോയി. ഇതിനെയാണ് സ്വദർശനമെന്നു പറയുന്നത്. ഈ ചക്രത്തെ കറക്കുന്നതിൽ ഒരു സെക്കന്റ് മാത്രമാണെടുക്കുക. ഇപ്പോൾ നമ്മൾ വീണ്ടും ഈശ്വരന്റെ സന്താനമായിത്തീർന്നിരിക്കു ന്നു- ഈ ലഹരി നിങ്ങളിൽ വർദ്ധിക്കണം, അതിനാലാണ് പറയുന്നത് അതീന്ദ്രിയ സുഖം ചോദിക്കണമെങ്കിൽ ഗോപി വല്ലഭന്റെ ഗോപഗോപികമാരോട് ചോദിക്കണം. ഇപ്പോൾ നമ്മൾ വീണ്ടും വന്ന് ബാബയുടെ തായിത്തീർന്നിരിക്കുന്നു. നമ്മൾ തന്നെ വീണ്ടും ദേവതകളാകുന്നു. നമ്മൾ ഇന്നലെ രാത്രിയിലായിരുന്നു, ഇന്ന് പകലിലാണ്. ഇങ്ങനെയൊരു മഹിമയുണ്ട്, ജ്ഞാന അഞ്ജനം സദ്ഗുരു നൽകിയപ്പോൾ അജ്ഞാന അന്ധകാരം വിനാശമായി. നമ്മൾ തീർത്തും തമോപ്രധാനമായിരുന്നു, ഇപ്പോൾ ബാബ നമ്മെ എന്താക്കി മാറ്റുകയാണ്. എത്ര താൽപര്യത്തോടെയാണ് ബാബ നമ്മെ പാലിക്കുന്നത്. ബാബയ്ക്ക് ധാരാളം ആക്ഷേ പങ്ങളും സഹിക്കേണ്ടതായി വന്നിട്ടുണ്ട്. എന്നാലും ബാബ എല്ലാം ധ്യാമയാണെന്നു മാത്രമാണ് മനസ്സിലാക്കുന്നത്. ഒന്നും തന്നെ പുതിയതല്ല. യുദ്ധ മൈതാനത്തിൽ തീർച്ചയായും പ്രയത്നിക്കണം, അല്ലാതെ പ്രയത്നം കൂടാതെയൊന്നും രാജ്യപദവി ലഭിക്കില്ല. വിദ്യാർത്ഥികൾ ഒരിക്കലും ടീച്ചറോട് ആശീർവ്വദി കാൻ പറയില്ലല്ലോ. ഒന്നാം നമ്പറിനേക്കാൾ വരാനുള്ള പുരുഷാർത്ഥം ചെയ്യണം. ഇത് ഈശ്വരീയ കേളേജാ ണ്. ഭഗവാനുവാച- ഞാൻ നിങ്ങൾ കുട്ടികളെ രാജാക്കന്മാരുടെയും രാജാവാക്കി മാറ്റുന്നു. ഇതിന്റെ അർത്ഥത്തെക്കുറിച്ചും ആരും മനസ്സിലാക്കുന്നില്ല. അപ്പോൾ പരിധിയില്ലാത്ത അച്ഛൻ കുട്ടികളെ വിശ്വത്തിന്റെ അധികാരിയാക്കി മാറ്റുന്നു. തലസ്ഥാനം ഈ യമുനാ നദീ തീരത്തുള്ള ദില്ലിയാണ്. തലസ്ഥാനം അനേകം പേരുടെ കൈകളിലേക്ക് വന്നു. ഇപ്പോൾ കല്ലും മുളളും നിറഞ്ഞ ദില്ലിയാണ്. പിന്നീട് സ്വർണ്ണ

ത്തിന്റെ ദില്ലിയായി മാറും. അല്ലാതെ സ്വർണ്ണമ ദാരുക താഴെയുള്ളത് മുകളിലേക്ക് വരുമെന്നല്ല. ലങ്ക മറ്റൊരു രാജ്യമല്ല, ഈ സമയത്ത് ഈ മുഴുവൻ ലോകവും ലങ്കയാണ്. രാവണ രാജ്യമാണ് നടന്നുകൊണ്ടിരിക്കുന്നത്. എല്ലാ സജീവിമാരും ശോകവാദികയിലാണ് ഇരിക്കുന്നത്. അവിടെ സത്യയുഗത്തിൽ അശോകവാദികയാണ്. ഇവിടെയാണെങ്കിൽ ഓരോ ചുവടും ദുഃഖം മാത്രമാണ്. ബാബ വന്ന് നിങ്ങളെ വളരെയധികം മധുരമാക്കി മാറ്റുന്നു. പറയുന്നു, മധുരമധുരമായ കുട്ടികളേ ഒരിക്കലും ആർക്കും ദുഃഖം നൽകരുത്. സുഖശാന്തിയുടെ ദാതാവ് ഒരേയൊരു ബാബയാണ്. ബാബ വന്ന് സുഖശാന്തിയുടെ സമ്പത്ത് നൽകുന്നു. അപ്പോൾ തീർച്ചയായും ശ്രീമതം പാലിക്കണം. ജോലി-വേലകളിൽ നിന്നും എത്ര സമയം ലഭിക്കുന്നുവോ ബാബയെ ഓർമ്മിക്കൂ. പവിത്രതയുടെ ബലം ആവശ്യമാണ്, ഇതിലൂടെ നിരോധി ശരീരമുണ്ടാകുന്നു. ഭാരതത്തിന്റെ പ്രാചീന യോഗം വളരെ പ്രശസ്തമാണ്. എപ്പോൾ സമയം വരുന്നുവോ അപ്പോൾ ബാബ സ്വയം വന്ന് ജ്ഞാനം നൽകുന്നു. മനുഷ്യർക്ക് നൽകുവാൻ സാധിക്കില്ല. പല സന്യാസിമാരും, ഭാരതത്തിന്റെ സഹജമായ രാജയോഗം പഠിപ്പിക്കാനാണെന്നു പറഞ്ഞ് വിദേശത്തേക്ക് പോകുന്നുണ്ട്. എന്നാൽ അവരൊന്നും രാജയോഗമല്ല പഠിപ്പിക്കുന്നത്. എന്നാൽ ഇതും ഡ്രാമയിൽ അടങ്ങിയിട്ടുണ്ട്. ഭാരതത്തിന്റെ പ്രാചീന രാജയോഗം. ബാബ പറയുന്നു ഞാൻ വരുന്നതു തന്നെ കല്പത്തിലെ സംഗമയുഗത്തിലാണ്. എന്നാൽ ലോകത്തിലുള്ളവർ സംഗമയുഗമെന്ന വാക്ക് എടുത്തു കളഞ്ഞ്, യുഗേ-യുഗേ എന്നാക്കി മാറ്റി. ബാബ മനസ്സിലാക്കിത്തരുന്നു, സത്യ-ത്രേതായുഗത്തിന്റെ സംഗമമുണ്ടാകുന്നു. അപ്പോൾ രണ്ട് കലകുറയുകയാണ്. കലിയുഗത്തിൽ തീർത്തും കലകൾ ഇല്ലാതാകുന്നു. നിങ്ങളാണ് ഈ വർണ്ണങ്ങളിലേക്ക് വരുന്നത്. ദേവതാ വർണ്ണം, ക്ഷത്രിയ വർണ്ണം... ഇതു മുഴുവനും കളിയാണെന്നുള്ളത് നിങ്ങൾ കുട്ടികൾക്കപ്പോൾ യഥാർത്ഥമായ രീതിയിൽ മനസ്സിലായി. ഭാരതത്തിൽ തന്നെയാണ് ഈ ജയ പരാജയത്തിന്റെ കളിയുള്ളത്. മായ നിങ്ങളെ തോൽപ്പിക്കുന്നു, ബാബ വന്ന് നിങ്ങൾക്ക് വിജയം നൽകുന്നു. മായയാണ് നിങ്ങളെ അശാന്തമാക്കിയതെന്ന് ആർക്കും തന്നെ മനസ്സിലാക്കാൻ സാധിക്കില്ല. ഇപ്പോൾ ബാബ നമുക്കു മനസ്സിലാക്കിത്തരുന്നു, നിങ്ങൾ ശാന്തിയുടെ മാലയെ നഷ്ടപ്പെടുത്തി. ഇപ്പോൾ നഷ്ടപ്പെട്ടു പോയ അതേ ശാന്തിയുടെ മാലയാണ് ഞാൻ നിങ്ങളെ അണിയിക്കുന്നത്. ഇതിലൂടെ നിങ്ങൾ സദാ ശാന്തമാകുന്നു. ഈ സ്വാഭാവിക ചക്രവും ഉള്ളിൽ കറക്കി കൊണ്ടിരിക്കണം. പുറമെ ജ്ഞാനത്തിന്റെ ശംഖധ്വനി മുഴക്കുകയാണെങ്കിൽ, രാജാ-റാണിയായിത്തീരുന്നു. മറ്റൊന്നും തന്നെ ചെയ്യേണ്ടതായ ആവശ്യമില്ല. അതി സഹജമാണ്. ബാബയുടെ തിരിച്ചറിവ് ലഭിച്ചു കഴിഞ്ഞു, ബാബ നമ്മുടെ സ്വർഗ്ഗത്തിന്റെ രചയിതാവാണ്. നമ്മളും സ്വർഗ്ഗത്തിലെ അധികാരികളായിരുന്നു. ഇപ്പോൾ ബാബ വന്ന് വീണ്ടും നമ്മെ സ്വർഗ്ഗത്തിന്റെ അധികാരികളാക്കുന്നു. ബാബാ, ഞങ്ങൾക്ക് അങ്ങ് മാത്രമാണുള്ളത്, രണ്ടാമതാരുമില്ല. ഗീതയിൽ കൃഷ്ണന്റെ പേര് വെച്ചതിലൂടെ മനസ്സിലാക്കി, എന്റെത് ഒരേയൊരു ഗിരിധര ഗോപാലനാണ് രണ്ടാമതാരുമില്ല..... അപ്പോൾ കൃഷ്ണൻ തന്നെയാണ് ഭഗവാൻ എന്നു മനസ്സിലാക്കി. എല്ലാം ഒന്നിനെത്തന്നെയാണ് പറയുന്നതെന്നു മനസ്സിലാക്കി. ഭഗവാനെ തിരിച്ചറിയാത്തതിനാൽ നാസ്തികരായിത്തീർന്നു. ഇപ്പോൾ നിങ്ങൾ ബാബയെ മനസ്സിലാക്കിയതിനാൽ ആസ്തികരായി മാറി. മറ്റുള്ളവർ വിനാശ കാലേ വിപരീത ബുദ്ധിയാണ്. വിപരീത ബുദ്ധി അർത്ഥം പരമാത്മാവിനോട് പ്രീതിയില്ല. ബാബ സ്നേഹത്തിന്റെ സാഗരനാണ്, ശാന്തിയുടെ സാഗരനാണ്, സുഖത്തിന്റെ സാഗരനാണ്..... ബാബയ്ക്ക് ധാരാളം മഹിമയുണ്ട്. അല്ലാതെ ബ്രഹ്മാ വിഷ്ണു ശങ്കരനെല്ലാം ഒന്നാണ് എന്നല്ല. നാരായണനും രാമനും ഭഗവാനാണ് എന്നല്ല. ഒരു വശത്ത് പറയുന്നത് പരമാത്മാവ് പേരിൽ നിന്നും രൂപത്തിൽ നിന്നും വേറിട്ടതെന്നാണ്. പിന്നീട് പറയുന്നു കല്ലിലും മുള്ളിലും ഭഗവാനുണ്ടെന്ന്. ഇപ്പോൾ നിങ്ങൾ ബാബയെ തിരിച്ചറിഞ്ഞ് ബാബയിൽ നിന്നും പൂർണ്ണ സമ്പത്ത് നേടാനുള്ള പുരുഷാർത്ഥം ചെയ്യുന്നു.

ഈ കെട്ടിടമെല്ലാം തന്നെ ശിവബാബ കുട്ടികൾക്കായാണ് ഉണ്ടാക്കുന്നത്, എന്തുകൊണ്ടെന്നാൽ ഇവിടെ നിങ്ങൾ കുട്ടികൾക്ക് പഠിക്കണം. യാത്ര പൂർത്തിയാക്കി എപ്പോഴാണോ വീടിനു സമീപത്തെത്തുന്നത് അപ്പോൾ മനസ്സിലാക്കുന്നു, ഇപ്പോൾ നമ്മൾ വീട്ടിലേക്ക് എത്തിക്കഴിഞ്ഞു. നിങ്ങൾ കുട്ടികൾക്കും വളരെയധികം സന്തോഷമുണ്ടാകുന്നു. അവസാനം പ്രശ്നങ്ങൾ ധാരാളമുണ്ടാകുമ്പോൾ സാക്ഷാത്കാരത്തിലൂടെ ബാബ നിങ്ങളെ ആനന്ദിപ്പിക്കുന്നു. അതിനാൽ അങ്ങനെയുള്ള സമയങ്ങളിൽ എല്ലാവരും ബാബയോടൊപ്പമിരിക്കുവാനാണ് ആഗ്രഹിക്കുക, പിന്നെ സാക്ഷാത്കാരം വളരെ സഹജമായി ലഭിക്കുന്നു. യോഗത്തിൽ ഇരുന്നുകൊണ്ട് നിങ്ങൾക്ക് വളരെ സാക്ഷാത്കാരങ്ങൾ ലഭിക്കുന്നു. സന്തോഷത്താൽ നിങ്ങൾ നൃത്തം ചവിട്ടുന്നു. ബാക്കി എല്ലാവരും ശരീരം ഉപേക്ഷിച്ച് തിരികെ പോകുന്നു. ആ സമയത്ത് ഇവിടെ രക്തപങ്കില മരണങ്ങളുടെ കളിയാണ് ഉണ്ടാകുക. നിങ്ങൾക്ക് ആരോടൊപ്പവും യുദ്ധം ചെയ്യേണ്ടതായ ആവശ്യമില്ല. എന്നാൽ സർവ്വതും സാക്ഷിയായി കാണണം, അതിനുള്ള ധൈര്യം ആവശ്യമാണ്. ദുർബലർക്ക് ഇവിടെ നിലനിന്നു പോകാൻ സാധിക്കില്ല. എത്രത്തോളം ലോകത്തിൽ കൂടുതൽ ദുഃഖമുണ്ടാകുന്നുവോ അത്രത്തോളം ബാബ നിങ്ങളെ ആനന്ദിപ്പിക്കുന്നതിനായി സുഖം നൽകുന്നു. മുന്നോട്ടു പോകവേ

വളരെയധികം സാക്ഷാത്കാരം ഉണ്ടാകുന്നു. ഇത്രയും കുട്ടികളുണ്ടെങ്കിലും ശിവബാബയുടെ ഭണ്ഡാരം എപ്പോഴും നിറഞ്ഞിരിക്കും. കുട്ടികൾ മുഖേനയാണ് സർവ്വ കാര്യങ്ങളും ഇവിടെ നടക്കുന്നത്. ചിലർക്ക് 7 കുട്ടികളുണ്ടെങ്കിൽ അതിൽ ചിലർ ദരിദ്രരാണെങ്കിൽ ചിലർ ധനവാനായിരിക്കും. എല്ലാവരും കുട്ടികൾ തന്നെയാണല്ലോ. ഇത് നിങ്ങളുടെ വലിയ അച്ഛനല്ലേ. പരിധിയില്ലാത്ത വീടാണ്. ഇവിടെ മാതാപിതാവുണ്ട്, പിന്നീട് നിങ്ങളെ സംരക്ഷിക്കുവാൻ ജഗദംബയെ നിമിത്തമാക്കി വെച്ചിരിക്കുന്നു. കുമാരിയായ മമ്മയിൽ ജ്ഞാന-യോഗത്തിന്റെ ശക്തിയുടെ നിറവുണ്ട്. ബാബയും യോഗത്തിലിരിക്കുന്നുണ്ട്, മുരളിയും ഉച്ഛരിക്കുന്നുണ്ട്. അല്ലാതെ ശിവബാബ മാത്രം മുരളി പറയുന്നു എന്നല്ല, എന്താ ഇവരുടെ ആത്മാവ് ബുദ്ധ്യവൊന്നുമല്ലല്ലോ. ബുദ്ധ്യവാണെങ്കിൽപ്പോലും ശിവബാബ തന്നെയാണ് മുരളി ഉച്ഛരിക്കുന്നതെന്നു മനസ്സിലാക്കിയാൽ ഓർമ്മിക്കുന്നതും ശിവബാബയെ തന്നെയായിരിക്കുമല്ലോ. സദാ മനസ്സിലാക്കൂ, ശിവബാബയാണ് ഇവരിൽ പ്രവേശിച്ച് നമ്മെ പഠിപ്പിക്കുന്നത്. ബാബ പറയുന്നു, എന്നെ ഓർമ്മിക്കുന്നതിലൂടെ സദാ നിങ്ങൾ സുരക്ഷിതമായിരിക്കും. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും ബാല്യദയയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. ഹംസൊ സൊഹം എന്ന സ്മൃതിയിലൂടെ സ്വദർശന ചക്രം കറക്കിക്കൊണ്ട്, ആത്മീയ ലഹരിയിലിരിക്കണം. ബാബയ്ക്ക് സമാനം അതി മധുരവും അതി സ്നേഹിയുമായിത്തീരണം.
2. സദാ സുരക്ഷിതമായിരിക്കുന്നതിനായി ഒരേയൊരു ബാബയെ മാത്രം ഓർമ്മിക്കണം. കേവലം ശാന്തിയിലിരിക്കുക എന്നതു മാത്രമല്ല. സർവ്വശക്തനായ അച്ഛനെ ഓർമ്മിച്ച് ശക്തിയും നേടണം.

വരദാനം - തന്റെ ശുഭവും ശക്തിശാലിയുമായ ഭാവനയിലൂടെ വിശ്വ പരിവർത്തനം ചെയ്യുന്ന വിശ്വ മംഗളകാരിയായി ഭവിയ്ക്കട്ടെ.

താങ്കൾ കുട്ടികളുടെ മനസ്സിൽ സദാ ഈ ശുഭ ഭാവനയുണ്ട്, സർവ്വരുടെയും മംഗളമുണ്ടാകണം. ഓരോ ആത്മാക്കളും അനേക ജന്മത്തേക്ക് സുഖിയായിത്തീരണം. പ്രാപ്തികളാൽ സമ്പന്നമായിത്തീരണം. താങ്കളുടെ ഈ ശുഭവും ശക്തിശാലിയുമായ ഭാവനയുടെ ഫലമാണ് വിശ്വത്തിലെ ആത്മാക്കളെ പരിവർത്തനപ്പെടുത്തുന്നത്. ഇനി മുന്നോട്ടു പോകവേ പ്രകൃതി സഹിതം പരിവർത്തനപ്പെടും എന്തുകൊണ്ടെന്നാൽ താങ്കൾ സംഗമയുഗീ ശ്രേഷ്ഠ ആത്മാക്കൾക്ക് ഡ്രാമാ അനുസരിച്ച് പ്രത്യക്ഷഫലം പ്രാപ്തമാക്കുവാനുള്ള വരദാനമുണ്ട്. അതിനാൽ ഏതെല്ലാം ആത്മാക്കളാണോ തന്റെ സംബന്ധ സമ്പർക്കത്തിലേക്ക് വരുന്നത്, അവർ അതേ സമയത്ത് തന്നെ ശാന്തിയുടെയും സ്നേഹത്തിന്റെയും ഫലത്തിന്റെ അനുഭൂതി ചെയ്യുന്നു.

സ്ലോഗൻ - ത്രികാലദർശി സ്ഥിതിയിൽ സ്ഥിതി ചെയ്ത് നിർണ്ണയം ചെയ്യൂ, എങ്കിൽ ഓരോ കർമ്മത്തിലും സഫലത പ്രാപ്തമാകും.